

# राज्य परियोजना कार्यालय, राजीव गांधी शिक्षा मिशन छत्तीसगढ़



अंक-3

मार्च 2016


सर्व शिक्षा अभियान, छत्तीसगढ़

संकुल स्रोत केन्द्रों में मासिक बैठक हेतु चर्चापत्र

✓ Just start



संपर्क हेतु ईमेल— [mis.head@gmail.com](mailto:mis.head@gmail.com)



## “आमुख”

माहमार्च से परीक्षाओंका मौसम प्रारंभ हो जाता है। वैसे तो सतत एवं समग्र मूल्यांकन के अंतर्गत सभी माहों में सभी सप्ताहों में सभी दिनों में सभी कक्षाओं में निरंतर आंकलन एवं मूल्यांकन का कार्य चलता रहता है।

अब हमारे बच्चों को परीक्षा से बिल्कुल भी डर नहीं लगना चाहिए। बच्चों को प्रश्न एवं उत्तर देने का इतना अभ्यास कराया जाना चाहिए कि यह सब उनके सामान्य दिनचर्या का भाग बन जाए। लेकिन यह बात देखने में आई है कि हमारे अधिकांश शिक्षकों को अच्छी गुणवत्ता के प्रश्न तैयार करने में दिक्कत आती है। प्रश्नों के माध्यम से उन्हें कौन-से कौशलों की किस प्रकार जांच की जा रही है इनकी सही जानकारी नहीं होती। इस चक्कर में अधिकांश प्रश्न रटकर उत्तर देने वाले हो जाते हैं। इससे बच्चों के सही अधिगम की जांच नहीं हो पाती और हम अपने उद्देश्य से भटक जाते हैं।

NCERT द्वारा कराए गए पिछले सर्वे में जिसमें कक्षा 3 का उपलब्धि परीक्षण लिया गया था, हमारा राज्य सबसे नीचे के स्तर पर था। इस स्थिति को सुधारने के लिए हम सबको काफी मेहनत करने की आवश्यकता है। राज्य में डॉ. एपीजे अब्दुल कलाम शिक्षा गुणवत्ता अभियान भी इसी उद्देश्य से चलाया जा रहा है। बच्चों की उपलब्धि सुधारने के लिए माह अक्टूबर 2015 में सभी शालाओं को चर्चापत्र के माध्यम से अभ्यास हेतु प्रश्न उपलब्ध कराए गए थे। माह मार्च 2016 में पुनः अभ्यास हेतु प्रश्न उपलब्ध कराए जा रहे हैं। इस बार प्राथमिक एवं उच्च प्राथमिक स्तर के लिए अलग-अलग चर्चापत्र भेजे जा रहे हैं। कक्षा नुरूप प्रश्नपत्रों को संकलित कर एक जाई करके तेहुए शालाओं को तत्काल भेजा जाना सुनिश्चित करेंगे।

आशा है कि आपके सक्रिय सहयोग, कुशल नेतृत्व एवं मार्गदर्शन से आपके जिले में बच्चों की उपलब्धि में आशातीत सुधार परिलक्षित हो सकेगा।